

## سەنۇسىيە

### ئېنىقلىما:

سەنۇسىيە لىۋىيەدىكى ئىتالىيە مۇستەملىكىچىلىكىگە قارشى ھەرىكەت ئېلىپ بارغان سۇپىزم يۈنۈلىشىدىكى ئىسلامى ئىسلاھات دەۋىتى بولۇپ، بۇ دەۋەتنىڭ دىنى مەركەزلىرى شىمالىي ئافرىقا، سۇدان، سۇمال ۋە بىر قىسىم ئىسلام ئەللىرىدە ئاساسنى تىكلەنگەن.

### قورۇلۇشى ۋە ئاساسلىق كىشىلىرى:

◆ سەنۇسىيە چاقىرىقى قۇرغۇچىسىنىڭ مۇسۇلمانلارنىڭ ئاجىزلىقى، دىنىي، سىياسىي، ئىجتىمائىي جەھەتلەردە ئارقىدا قالغانلىقىنى ھېس قىلغىنىدىن كېيىن، ھىجرىيە ئون ئۈچىنچى ئەسىر (مىلادىيە ئون توققۇزىنچى ئەسىر) دە لىۋىيەدە تەسىس قىلىنغان. ئۇ، بۇ يېڭىلىق ھەرىكىتىنى كىتاب ۋە سۈننەت ئاساسىغا قۇرغان. ئۇنىڭ ئاساسلىق كىشىلىرى:

- شەيخ مۇھەممەد ئىبنى ئەلى سەنۇسىيە 1202ھ - 1276ھ (1787م - 1859م):  
ئۇ سەنۇسىيە دەۋىتىنىڭ قۇرغۇچىسى بولۇپ، سەنۇسىيە ئۇنىڭ تۆتىنچى چوڭ دادىسىغا مەنسۇپ، دەپ قارىلىدۇ.

ئالجرىيىدىكى مۇستەغانىم رايۇنىدا توغۇلغان ۋە ئىلىمپەرۋەر، تەقۋادار بىر ئائىلىدە ئۆسۈپ يېتىلگەن. بالاغەت يېشىغا كەلگەندە، ماراكەشتكى قەرەۋىينلار مەسچىتىدە دەرس ئېلىشنى داۋاملاشتۇرغان. ئارقىدىن، ئىلىمنى ئاشۇرۇش ئۈچۈن مەقسىتىدە تۇنىس، لىۋىيە، مىسىر، ھىجاز ۋە يەمەن قاتارلىق ئەرەب ئەللىرىدە ئايلىنىپ يۈرگەن. كېيىن، مەككىگە بارغان، ئۇنىڭدىن كېيىنكى مەزگىللەردە "سەنۇسىيە ھەرىكىتى" دەپ ئوتتۇرىغا چىققان ھەرىكەتنىڭ تۇنجى ئاساسىنى شەكىللەندۈرگەن.

ئۇنىڭ قىرىق پارچىغا يېقىن كىتاب ۋە كىتابچىلىرى بولۇپ، ئۇلاردىن " ناملىق كىتابلىرىنى "

ساناش مۇمكىن.

- شەيخ مەھدىي مۇھەممەد ئىبنى ئەلى ئەسسەنۇسىيە 1261ھ - 1319ھ (1844م - 1902م):  
ئۇ ئون ئىككى ياش چېغىدا سەنۇسىيە ھەرىكىتىنىڭ رەھبىرى سۈپىتىدە دادىسىغا ۋارىسلىق قىلغان.

- شەيخ ئەھمەد ئەششەرىف ئەسسەنۇسىيە (مەھدىنىڭ تاغىسىنىڭ ئوغلى):  
ئۇ ھىجرىيە 1290 - يىلى (1873م) توغۇلغان بولۇپ، ياۋرۇپا مۇستەملىكىچىلىرىنىڭ شىمالىي ئافرىقىغا، ئىتالىيەنىڭ لىۋىيەغا قىلغان ھۇجۇملىرى دەۋرىگە شاھىد

بولغان. ئۇ 1917 - يىلى ئوسمانىيە ھۆكۈمىتىدىن يارىدەم تەلەپ قىلغان بولسىمۇ، ئۆزىنىڭ دىنى مەركىزىدىن ئەنسىرەپ ئۇنىڭغا يارىدەم بەرمىگەن ۋە دىننىڭ ھامىسى (ئۇنى شۇنداق، دەپ ئاتايتتى) دەپ قاراپ مۇستاپا كامال ئاتا تۈرك بىلەن، غەربنىڭ تۈركىيەگە قىلىدىغان ھۇجۇمغا قارشى تۇرۇش مەسلىسىدە بىر سەپتە تۇرغان... ئۇنىڭ ئىسلامغا قارشى ھەقىقى مەقسەتلىرى ئوتتۇرىغا چىققاندىن كېيىن شەيخ ئەھمەد تۈركىيەنى تاشلاپ، 1923 - يىلى دەمەشىققە كەلگەن. فرانسىيە ھۆكۈمىتى ئۇنىڭ قورچاق ھۆكۈمەتكە بولغان خەتىرىنى ھېس قىلىپ، ئۇنى تۇتۇشقا بۇيرۇق چىقارغان. شەيخ ئەھمەد ماشىنا بىلەن سەھرا ئارقىلىق ئەرەب يېرىم ئارىلىغا قاچقان.

- شەيخ ئۆمەر مۇختار 1275ھ - 1350ھ (1856م - 1931م): ئۇ، يەتمەش يىللىق ئۆمرىنى لىۋىيىدىكى ئىتالىيە مۇستەملىكىچىلىرىگە قارشى جىھاد بىلەن ئۆتكۈزگەن بىر قەھرىمان مۇجاھىد، بىر قەيرىۋان يولۋىسى ئىدى. ئۇ ئون يىل بويىچە ئۆزىدىن ئون ھەسسەلەپ چوڭ ۋە شۇ ئەسىردىكى ئەڭ ئىلغار قوراللار بىلەن قۇرالىغان مۇستەملىكە كۈچلىرى بىلەن تاكى زالىم ئىتالىيە مۇستەملىكە كۈچلىرىنى ئۇنى قولغا چۈشۈرۈپ، ئۆلۈم ھۆكۈمىنى ئىجرا قىلغانغا قەدەر ئېلىشقان. ئۇنىڭغا بېرىلگەن ئۆلۈم ھۆكۈمى 1931 - يىلى 9 - ئاينىڭ 16 - كۈنى (دۈشەنبە) ئىجرا قىلىنغان. ئۇ، ئاللاھ يولىدىكى شېھىت قاتارىدا قوبۇل قىلىنغان!

## پىكىر ۋە ئېتىقادلاز:

◆ سەنۇسىيە ھەرىكىتى لىۋىيەدىكى ئىتالىيە مۇستەملىكىچىلىكىگە قارشى تۇرغان قۇرئان ۋە سۈننەتكە تايانغان سۇپىزم ھەرىكىتىدۇر.

- سەنۇسىي ئىمام ئەھمەد ئىبنى ھەنبەل، ئىبنى تەيمىييە، مۇھەممەد ئىبنى ئابدۇلۋاھەب ۋە ئۇنىڭ بولۇپمۇ ئەقىدە ساھەسىدىكى ھەرىكىتىنىڭ تەسىرىگە ئۇچرىغان.

- سەنۇسىي يەنە سالھ كىشىلەرنى، ئۆلۈكلەرنى ۋاستە قىلىدىغان بىدئەت ۋە خۇراپاتلىقلاردىن خالىي شەكىلدىكى ساغلام سۈننى تەسەۋۋۇپىنىڭمۇ تەسىرىگە ئۇچرىغان. ئۇ مۇسۇلمانلارنى يۈكسەلدۈرۈش ئۈچۈن مۇكەممەل لاھىيە تۈزۈپ چىققان.

- سەنۇسىيە ئىبادەت ئىشلىرىنى چىڭ تۇتىدۇ، يىمەك - ئىچمەك، كېيىم - كېچەك ساھەسىدە زاھىدلىق قىلىدۇ. سەنۇسىيلار ئۆزلىرىگە چاي، قەھۋە ۋە تاماكو قاتارلىقلارنى ئىستېمال قىلىشتىن يىراق تۇرۇشنى ۋەزىپە قىلغان.

- سەنۇسىيلار ئىجتىھاد قىلىپ، تەقلىدچىلىككە قارشى تۇرۇشقا چاقىرىدۇ. گەرچە سەنۇسىي مالكىي مەزھىپىدە بولسىمۇ، ھەقىقەت باشقا مەزھەپلەردە بولسا ئۆز مەزھىپىگە خىلاپلىق قىلىۋىرىدۇ.

- ئاللاھ تائالانىڭ دىنىغا ھېكمەت ۋە گۈزەل ئۇسلۇبلار بىلەن چاقىرىش ۋە كۈچ ئىشلىتىش ۋە زۇرۋانلىق ئۇسلۇبلىرىدىن يىراق تۇرۇش.

- قول ئارقىلىق قىلىدىغان ئەمەلىي ئىشلارغا كۆڭۈل بۆلۈش، سەنۇسىيە تەلىماتلىرىنىڭ بىرى. سەنۇسىيە ھەمىشە: "قىممەتلىك نەرسىلەر تىكىلگەن بىر تۈپ دەرەخ ۋە ئۇنىڭ يۇپۇرماقلىرىدا ئۇچىرايدۇ" دەيتتى. شۇنىڭ ئۈچۈن لىۋىيەدىكى سەنۇسىيە دەۋىتىنىڭ مەركەزلىرى بار جايلاردا تېرىقچىلىق ۋە تىجارەت جانلانغان.

- "ئاللاھ يولىدا ئەھلى سەلىپ مۇستەملىكىچىلىرى ۋە باشقىلارغا قارشى ئۆزۈڭلۈكسىز جىھاد قىلىش" مانا بۇ سەنۇسىيلارنىڭ مەشھۇر كۆڭۈل شۇئارى. ئۇلار ئىتالىيە مۇستەملىكىچىلىرىگە قارشى ئېلىپ بارغان جىھادلىرىدا بۇنىڭ بەدەلىنى مىڭلاپ تۇلدى. ئاللاھ تائالا ئۇلارنى ئۆز يولىدىكى شاھادەتنىڭ ئەجرىدىن مەھرۇم قىلمىغاي!

### پىكىر ۋە ئەقىدىلەرنىڭ يىلتىزلىرى:

◊ سەنۇسىيەنىڭ زىرەكلىكى ۋە ئىرادىلىكلىكىدىن سىرت، ئىسلامىي تەربىيىسى، كۈچلۈك ئىخلاسى ۋە ئىسلامغا بولغان قىزغىنلىقى قاتارلىقلارنىڭ ھەممىسى ئومۇمىي جەھەتتىن سەنۇسىيە ھەرىكىتىنىڭ شەكىللىنىشىدىكى ئاساسلىق ئامىللار، ھېسابلىنىدۇ.

◊ ئۇنىڭ دەۋىتىگە تەسىر كۆرسەتكەن پىكىرى ۋە ئەمەلىي ئامىللارنى تۆۋەندىكىدەك خۇلاسەلىشىمىز مۇمكىن:

- ئۇنىڭ ئىمام ئەھمەد ئىبنى ھەنبەل، ئىبنى تەيمىييە ۋە مۇھەممەد ئىبنى ئابدۇلۋاھىبنىڭ تەلىماتلىرىنىڭ، خۇسۇسەن ئەقىدە بايىدىكى سەلەپى پىكىرلىرىنىڭ كۈچلۈك تەسىرىگە ئۇچرىغان. ئۇ بۇ تەسىرنى ھىجرىيە 1254 - يىلى (1837م) ھەج پەرزىنى ئادا قىلىش ئۈچۈن ھىجازغا قىلغان سەپىرى جەريانىدا يۇقتۇرغان. بۇ سەپەر ئۇنىڭ سەنۇسىيە ھەرىكىتىنىڭ باشلىنىش نوقتىسى بولۇپ قالغان. سەنۇسىيە سۈپىزىدىن بەيئەت قىلىش ئۇسلۇبلىرى ۋە مۇنتەسىپ، ئارقىدىن ئىخۋان، ئۇنىڭ ئارقىسىدىن خاسلار دېگەنگە ئوخشىغان روھنى پاكلاش دەرىجىلىرىنى قوبۇل قىلغان.

### تارقىلىشى ۋە تەسىر دائىرىسى:

◊ تىراپىلىس بىلەن مىسىر ئوتتۇرىسىدىكى لىۋىيە سەھراسىنىڭ جەغۇب بوستانلىقى سەنۇسىيە دەۋىتىنىڭ بوستانلىقى ھېسابلىنىدۇ. بۇ يېزىدا ھەر يىلى يۈزلىگەن دەۋەتچىلەر تەربىيلىنىدۇ ۋە ئافرىقىنىڭ بارلىق رايۇنلىرىغا ئىسلامغا دەۋەت قىلىش ئۈچۈن ئەۋەتىلىدۇ.

◊ سەنۇسىيەنىڭ شۆبە مەركەزلىرىنىڭ سانى 121 گە يەتكەن بولۇپ، بارلىق ئىرقىلاردىكى مۇسۇلمانلارنى ئۆز ئىچىگە ئېلىشنى مەقسەت قىلغان سەنۇسىيە دەۋىتىنىڭ كېڭىيىش ۋە ئۇنىڭ ئىدارە ئىشلىرىغا مۇناسىۋەتلىك نوقتىلاردا بۇيرۇق ۋە تەلىماتلارنى باش مەركىزىدىن ئالىدۇ.

◆ سەنۇسىيە دەۋىتى پۈتۈن شىمالىي ئافرىقىغا تارقالغان بولۇپ، شۆبىلىرى مىسىردىن ماراكەشكە قەدەر سۇزۇلدى. جەنۇبتا سۇدان ۋە سۇمالدىكى سەھرالارغىچە، غەربتە ئالجىرىيىگىچە يېتىپ بارغان. شۇنىڭدەك سەنۇسىيە دەۋىتى ئافرىقىنىڭ سىرتىغىمۇ تارقالغان بولۇپ، ئۇ يىراق شەرقتىكى مالاي ئاراللىرىدىمۇ تېپىلدى.

◆ سەنۇسىيە ئافرىقىدىكى بۇددىست قەبىلىلەر ئارىسىدا ئىسلامنى تارقىتىشقا، شۆبە ۋە مەكتەپلەرنى قورۇشقا مۇۋەپپەقىيەت بولغان. تەلىم - تەربىيىدە يالغۇز ئوغۇللار بىلەنلا بولدى قىلماستىن، قىزىلارغىمۇ ئەھمىيەت بەرگەن. بۇ دەۋەت كاپىر قەبىلىلەرنىڭ ئاياللىرى ئارىسىدا ئىسلامنى تارقىتىش ئىشلىرىدا ئاياللارنىڭ كۈچىگە تايانغان.

يۇقىرىقىلاردىن شۇ نەرسە ئايدىڭلىشىدۇكى: سەنۇسىيە سۇپىزم يۈنۈلىشىدىكى ئىسلامىي ئىسلاھات ھەرىكىتى ياكى دەۋىتى بولۇپ، ھىجرىيە ئون ئۈچىنچى ئەسىردە لىۋىيەدە مەيدانغا كەلگەن ۋە ئۇ يەردىن شىمالىي ئافرىقىغا، سۇدانغا، سۇمالىيغا ۋە بىر قىسىم ئەرەب ئەللىرىگە تارقالغان. بۇ ھەرىكەت ئىمام ئەھمەد ئىبنى ھەنبەل، شەيخۇل ئىسلام ئىبنى تەيمىيە، ئەبۇ ھامىد ئەلغەزالى ۋە ئەقەدە ساھەسىدە شەيخ مۇھەممەد ئىبنى ئابدۇلۋاھىبانىڭ سەلەپى ھەرىكىتىنىڭ تەسىرىگە ئۇچرىغان. شۇنىڭدەك بۇ ھەرىكەت سالھ كىشىلەرنى ۋە ئۆلۈكلەرنى ۋاسىتە قىلىدىغان بىدئەت، خۇراپاتلاردىن خالىي ساغلام شەكىلدىكى سۈننىي تەسەۋۋۇپنىڭمۇ تەسىرىگە ئۇچرىغان بولۇپ، ئۇنىڭ مۇسۇلماننى يۈكسەلدۈرۈش يولىدا ھازىرلىغان مۇكەممەل مېتودى بار. بۇ ھەرىكەتنىڭ قۇرغۇچىسى مۇھەممەد ئىبنى ئەلى ئەسسەنۇسىي (1202ھ - 1276ھ) مالىكىي مەزھىپىنىڭ تەسىرى دائىرىسىدە بولسىمۇ، ھەقىقەت باشقا مەزھەپلەردە بولسا، مەزھىپىگە خىلاپلىق قىلىدۇ. بۇ ھەرىكەت ئاللاھ تائالاغا چاقىرىشتا ھېكمەتنى، گۈزەل ئۇسلۇبلارنى ئاساس قىلىدۇ، زۇراۋانلىقتىن يىراق تۇرىدۇ. بۇ ھەرىكەت يەنە جانلىق ئەمەلىي ئىشلارغا ۋە مۇستەملىكىچىلەرگە، ئەھلى سەلىپلەرگە ۋە باشقىلارغا قارشى ئۆزلۈكسىز جىھاد قىلىشقا ئەھمىيەت بىرىدۇ.

### ئەتراپلىق مەلۇمات ئۈچۈن پايدىلىنىش مەنبەلىرى:

- ئابباس مەھمۇد ئەلئەققاد:
- جامالۇددىن ئابدۇررەھىم مۇستەفا:
- جامالۇددىن ئەششەيبىي:
- د. ئابدۇلفەتتاھ مەنسۇر:
- ئەھمەد ئابدۇلغەفور ئەتتار:
- مەھمۇت شىيىت خەتتاب:

- لوتروب ستىۋارد: ، (شەكىب ئارسلان ئىلاۋە قىلغان).
- زەركەلىي: .
- ئەلمە ھىدىيە مەريەم جەمىيە: 3.